

ພຣະຄຳພີ

ພຣະຄຳ ນາຣຸມ

ສະບັບ 2010

ນາຮູມ

ບົດທີ 1

ພຣະເຈົ້າຜູ້ບໍລິສຸດຈະລົງໂທດຄົນບາບ

¹ພຣະຄຳໂອວາດກ່ຽວກັບເມືອງ ນິເນເວ ຫ່ຽງສີເລື່ອງນິມິດຂອງທ່ານ ນາຮູມ ຊາວເມືອງ ເອນ-ໂກດ ²ພຣະຜູ້ເປັນເຈົ້າແມ່ນພຣະເຈົ້າຜູ້ຊົງຫວງແທນ, ແລະອົງຕອບແທນ ພຣະຜູ້ເປັນເຈົ້າແກ້-ແຄ້ນ ແລະຊົງມີພຣະພິໂລດ; ພຣະຜູ້ເປັນເຈົ້າຈະແກ້ແຄ້ນຜູ້ທີ່ຂັດຂວາງຕໍ່ສູ້ພຣະອົງ ແລະຈະເກັບຮັກສາຄວາມຮ້າຍໄວ້ເພື່ອຕໍ່ສູ້ພວກສັດຕູຂອງພຣະອົງ ³ພຣະຜູ້ເປັນເຈົ້າໂກດຮ້າຍຊ້າ ມີລິດທານຸພາບຍິ່ງໃຫຍ່ ພຣະອົງຈະບໍ່ຊົງຖືຄົນຜິດວ່າບໍ່ຜິດ ເສັ້ນທາງຂອງພຣະຜູ້ເປັນເຈົ້າຢູ່ໃນລົມຫົວກຸດ ແລະພາຍຸ ແລະເມກເປັນຂີ້ຝຸ່ນຈາກພຣະບາດຂອງພຣະອົງ ⁴ພຣະອົງຕິຕຽນນ້ຳທະເລ ແລະເຮັດໃຫ້ມັນແຫ້ງໄປ ແລະຊົງໃຫ້ແມ່ນ້ຳລຳເຊທັງຫລາຍບົກແຫ້ງໄປ ແຂວງບາຊານ ແລະພູກາເມນກໍທ່ຽວແຫ້ງໄປ, ດອກໄມ້ຢູ່ເທິງພູເລບານອນກໍທ່ຽວແຫ້ງໄປ ⁵ບັນດາພູເຂົາທັງ-ຫລາຍກໍສິ້ນສະເທືອນຕໍ່ພຣະພັກພຣະອົງ ແລະບັນດາພູນ້ອຍກໍເປື້ອຍໄປ, ແຜ່ນດິນຖືກຍົກຂຶ້ນຕໍ່ພຣະພັກພຣະອົງພ້ອມທັງໂລກ ແລະສິ່ງທີ່ອາໄສຢູ່ໃນໂລກ ⁶ໃຜຈະຕ້ານທານຕໍ່ພຣະພິໂລດຂອງພຣະອົງໄດ້ ໃຜຈະທົນຕໍ່ຄວາມຮ້ອນແຮງແຫ່ງຄວາມໂກດຮ້າຍຂອງພຣະອົງໄດ້ ພຣະພິ-ໂລດຂອງພຣະອົງພົ້ນອອກມາເໝືອນໄຟ ແລະຫີນດານທັງຫລາຍກໍແຕກຕໍ່ພຣະພັກພຣະອົງ

⁷ພຣະຜູ້ເປັນເຈົ້າປະເສີດ ແມ່ນເປັນບ່ອນກຳບັງອັນເຂັ້ມແຂງໃນວັນທີ່ຍາກລຳບາກ ພຣະອົງຮູ້ຈັກຜູ້ທີ່ວາງໃຈ ໃນພຣະອົງ ⁸ແຕ່ພຣະອົງຈະກະທຳບ່ອນ ນິເນເວນັ້ນໃຫ້ຮາບກ້ຽງດ້ວຍນ້ຳຖ້ວມທີ່ໄຫລຖ້ວມລົ້ນ ແລະຄວາມມືດຈະໄລ່ຕາມພວກທີ່ເປັນສັດຕູຕໍ່ພຣະອົງ ⁹ພວກເຈົ້າຄິດອຸ-ບາຍອັນໃດເພື່ອຕໍ່ສູ້ພຣະຜູ້ເປັນເຈົ້າ ພຣະອົງຈະທຳລາຍໃຫ້ກ້ຽງ ຄວາມຄັດສິນຈະບໍ່ລຸກຂຶ້ນມາເປັນເທື່ອທີສອງ ¹⁰ເຖິງວ່າພວກເຂົາເປັນຄືເຄືອໜາມກ້ຽວກັນ ແລະເປັນຄືເມົາເຫລົ້າດ້ວຍນ້ຳອະງຸ່ນ ພວກເຂົາຈະຖືກໄຟເຜົາຄືຕໍ່ເໝືອງແຫ້ງແລ້ວໝົດກ້ຽງໄປ ¹¹ຜູ້ທີ່ຄິດບັ້ງຮ້າຍຕໍ່ສູ້ພຣະຜູ້ເປັນເຈົ້າກໍອອກມາຈາກພວກເຈົ້າ ເປັນຜູ້ເຕືອນສະຕິດ້ວຍຄວາມຮ້າຍ

¹²ພຣະຜູ້ເປັນເຈົ້າກ່າວດັ່ງນີ້ວ່າ “ແມ່ນວ່າພວກເຂົາຈະຍັງຢູ່ຄົບຖ້ວນ ແລະມີຈຳນວນຫລວງ-ຫລາຍ ພວກເຂົາກໍຈະຖືກດັບສູນ ແລະໝົດເລື້ອມໄປ ແລະຖ້າເຮົາໃຫ້ເຈົ້າມີຄວາມທຸກໃຈນຳແລ້ວ ເຮົາກໍຈະບໍ່ໃຫ້ເຈົ້າມີຄວາມທຸກອີກຕໍ່ໄປ ¹³ບັດນີ້ ເຮົາຈະຫັກແອກຂອງພວກເຂົາອອກຈາກເຈົ້າ ແລະຈະເຮັດໃຫ້ໂສ້ທັງຫລາຍຂອງເຈົ້າຂາດໄປ” ¹⁴ພຣະຜູ້ເປັນເຈົ້າກ່າວບັນຊາດ້ວຍເລື່ອງເຈົ້າວ່າ “ເຈົ້າຈະບໍ່ມີເຂື່ອສາຍທີ່ມີຊື່ຕາມຊື່ຂອງເຈົ້າອີກຕໍ່ໄປ ເຮົາຈະທຳລາຍຮູບເຄົາລົບທີ່ແກະສະຫລັກ ແລະຮູບເຄົາລົບທີ່ຫລໍ່ອອກຈາກວິຫານແຫ່ງພະຂອງເຈົ້າ ເຮົາຈະຕຽມບ່ອນຝັງສົບຂອງເຈົ້າ ເພາະເຈົ້າຊົ່ວຮ້າຍຫລາຍ”

ພຣະພອນສຳລັບຢູດາໃນອະນາຄົດ

¹⁵ເບິ່ງແມ ຕີນຂອງຜູ້ນຳຂ່າວປະເສີດມາ ຕີນຂອງຜູ້ປະກາດຄວາມສຸກສຳລານ ກໍຢູ່ເທິງພູ-ເຂົາທັງຫລາຍ ໂອ ຢູດາເອີຍ ຈົ່ງຖືຮັກສາເທດສະການທັງຫລາຍຂອງເຈົ້າໄວ້ ຈົ່ງເຮັດຕາມຄຳ

ປະຕິຍານຂອງເຈົ້າໃຫ້ສຳເລັດສາ ເພາະວ່າຄົນຊົ່ວຈະບໍ່ມາຫາເຈົ້າອີກ ພວກເຂົາຖືກຈົບຫາຍ ໝົດແລ້ວ

ບົດທີ 2

ນະຄອນນິເວເຈຈະຖືກທຳລາຍດ້ວຍສົງຄາມ

¹ຜູ້ໂຈມຕີໄດ້ລຸກຂຶ້ນມາຕໍ່ສູ້ກັບເຈົ້າແລ້ວ ຈົ່ງເຂົ້າປະຈຳປ້ອມ ຈົ່ງເຝົ້າທາງໄວ້ ຈົ່ງຄາດແອວໄວ້ ຈົ່ງໃຫ້ອຳນາດຂອງເຈົ້າຍັງຍືນ. ²ເພາະວ່າພຣະຜູ້ເປັນເຈົ້າໄດ້ເອົາກຽດຕິຍົດຂອງຢາໂຄບກັບມາອີກຄື ຍົດສັກຂອງອິສຣາເອນ ເພາະວ່າພວກບຸ້ນໄດ້ບຸ້ນເອົາໄປ ແລະໄດ້ທຳລາຍກິ່ງອະງຸ່ນທັງຫລາຍຂອງພວກເຂົາ ³ຄົນແຂງແຮງມີກຳລັງຂອງພຣະອົງຖືໄລ່ສີແດງ ຄົນໃຈເກັ່ງກ້າທັງຫລາຍນຸ່ງເຄື່ອງສີແດງເຂັ້ມ ໃນມື້ທີ່ຕຽມຕົວ ເຫລັກກ້າກໍເຫລື້ອມໃນບັນດາລົດທັງຫລາຍ ແລະຕົ້ນແປກກໍຈະສັ່ນສະທ່ານຢ່າງຮຸນແຮງ ⁴ລົດຮີບແລ່ນໄປຕາມຖະໜົນດ້ວຍຄວາມຮ້າຍ ມັນແລ່ນຢ່າງໄວໃນຖະໜົນທີ່ກວ້າງຂວາງ ລົດນັ້ນປະກົດອອກຄືໄຟທີ່ແລ່ນໄວໆ ແລະເໝືອນກັບສາຍພ້າແມບ ⁵ກະສັດອາຊີລີຄົດເຖິງຈຳພວກຄົນທີ່ກ້າຫານຂອງຕົນ ເພິ່ນກໍສະດູດ ເພິ່ນພ້າວຢ່າງຊື່ໄປຫາກຳແພງ ເພິ່ນຈັດແຈງຫໍປ້ອມ ⁶ປະຕູທີ່ແມ່ນ້ຳທັງຫລາຍກໍໄຂອອກ ແລ້ວກໍພະລາ-ຊະວັງກໍເຈື່ອນ

⁷ມີຂີ້ດຳລັດ ນິເວເຈຈະຖືກປະເບືອຍຢູ່ ພວກເຂົາຈະຈັບມັນໄປ ແລະບັນດາສາວໃຊ້ຂອງມັນຈະຮ້ອງຄາງຄືສຽງນົກເຂົາ ແລະພວກເຂົາຈະຕີເອິກຂອງພວກເຂົາ ⁸ນິເວເຈກໍຄືສະນ້ຳຕັ້ງແຕ່ມື້ເກີດ ເຖິງປານນັ້ນ ພວກເຂົາກໍຈະໜີອອກມາ ພວກເຂົາຮ້ອງວ່າ “ຢຸດ, ຢຸດ” ແຕ່ກໍບໍ່ມີໃຜຫລຽວຫລັງກັບ ⁹ຈົ່ງບຸ້ນເອົາເງິນ ຈົ່ງບຸ້ນເອົາຄຳ ມີຊັບສົມບັດເຄື່ອງປະເສີດຕ່າງໆຢ່າງບໍລິບູນບໍ່ມີທີ່ສິ້ນສຸດ ¹⁰ເມືອງນັ້ນກໍຮ້າງເປົ່າໄປ ຖືກບຸ້ນ ແລະມ້າງເພແລ້ວ ແລະຈິດໃຈກໍເປືອຍໄປ, ຫົວເຂົາທັງຫລາຍກໍສັ່ນເຊັນ, ບັນແອວກໍເຈັບປວດໄປໝົດ ໃບໜ້າຂອງທຸກຄົນກໍຊິດໄປ ¹¹ບ່ອນຢູ່ອາໄສຂອງໂຕສິງຢູ່ໃສ ແລະບ່ອນທີ່ສິງໝຸ່ມທັງຫລາຍຫາກິນຢູ່ບ່ອນໃດ, ບ່ອນທີ່ໂຕສິງເຕົ້າ, ໂຕສິງແມ່ ແລະລູກຂອງມັນໄດ້ທຽວໄປມາ ແລະບໍ່ມີຜູ້ໃດເຮັດໃຫ້ມັນຍ້ານກົວນັ້ນ ຢູ່ບ່ອນໃດ? ¹²ໂຕສິງນັ້ນໄດ້ຈັກອາຫານໃຫ້ພຽງພໍສຳລັບລູກຂອງມັນ ແລະໄດ້ບິດຄໍເຫຍື່ອສຳລັບສິງແມ່ທັງ-ຫລາຍ ມັນສະລົມເຫຍື່ອເຕັມຖ້ຳ ແລະສະລົມຊື່ນທີ່ຈັກແລ້ວເຕັມຮັງ ¹³ພຣະຜູ້ເປັນເຈົ້າອົງຍິ່ງໃຫຍ່ກ່າວວ່າ ເບິ່ງແມ ເຮົາຕໍ່ສູ້ເຈົ້າ ເຮົາຈະເຜົາລົດຮີບຂອງເຈົ້າໃຫ້ເປັນຄວັນໄຟ ແລະດາບຈະສັ່ງຫານໂຕສິງໝຸ່ມຂອງເຈົ້າ ເຮົາຈະຕັດເຫຍື່ອຂອງເຈົ້າຈາກໂລກ ແລະສຽງຜູ້ສົ່ງຂ່າວຂອງເຈົ້າຈະບໍ່ມີໃຜໄດ້ຍິນອີກ.

ບົດທີ 3

ເມືອງນິເວເຈຈະຮັບການລົງໂທດທີ່ສົມກັບການກະທຳຂອງມັນ

¹ວິບັດແກ່ເມືອງທີ່ເປີເປື້ອນໄປດ້ວຍເລືອດ ທີ່ເຕັມໄປດ້ວຍການອຸບາຍກັບການຊົ່ວຊ້າ, ການຍາດຊຶງ ກໍບໍ່ຢຸດບໍ່ເຊົາໃນເມືອງນັ້ນ ²ສຽງຂອງໄມ້ແສ້ ແລະສຽງອີກກະທົກຂອງກົງລໍ້ ກັບຝູງ

ມ້າ ແລະລົດຮົບທັງຫລາຍທີ່ແລ່ນໄປ ³ຄົນຂີ່ມ້າທີ່ແລ່ນໄປພ້ອມທັງດາບ ແລະຫອກທີ່ເຫລື້ອມ ແລະບັນດາຄົນທີ່ຖືກຂ້າຕາຍເປັນກອງໆ ຮ່າງຄົນຕາຍບໍ່ຮູ້ຈັກໝົດ ພວກເຂົາຊຸນສະດຸດຊາກສົບ ທັງຫລາຍນັ້ນ ⁴ພຣະຜູ້ເປັນເຈົ້າອົງຍິ່ງໃຫຍ່ສູງສຸດໄດ້ກ່າວວ່າ “ຍ້ອນການຫລິ້ນຊູ້ຫລາຍຈົນນັບ ບໍ່ຖ້ວນຂອງຍິງແມ່ຈ້າງ ຜູ້ມີສະເໜ່ ແລະເປັນຈອມເວດມົນຄາຖາ ທີ່ຂາຍພວກຕ່າງຊາດດ້ວຍ ການຫລິ້ນຊູ້ຂອງນາງ ແລະຂາຍບັນດາ ຄອບຄົວທັງຫລາຍດ້ວຍເວດມົນຄາຖາຂອງນາງ ⁵ພຣະຜູ້ເປັນເຈົ້າອົງຍິ່ງໃຫຍ່ (ພຣະເຈົ້າແຫ່ງຈັກກະວານ) ກ່າວວ່າ ເບິ່ງແມ ເຮົາຕໍ່ສູ້ເຈົ້າ ແລະ ຈະຍົກເຄື່ອງຂອງເຈົ້າປົກໜ້າເຈົ້າ ເຮົາຈະໃຫ້ຊາວຕ່າງຊາດເຫັນຄວາມປະເບື້ອຍຂອງເຈົ້າ ແລະໃຫ້ລາຊະອານາຈັກທັງຫລາຍເຫັນຄວາມອັບອາຍຂອງເຈົ້າ ⁶ເຮົາຈະເອົາຂອງເບີເບື້ອນ ແກວ່ງໃສ່ເຈົ້າ ແລະໃຫ້ຖືກຄວາມຊົ່ວຮ້າຍ ແລະຈະປະຈານເຈົ້າຕໍ່ໜ້າຄົນທັງຫລາຍ ⁷ຕໍ່ມາ ຄົນ ທັງປວງທີ່ແນມເຫັນເຈົ້າກໍຈະປົບໜີໄປໄກຈາກເຈົ້າ ແລະຈະກ່າວວ່າ “ນິເວເວເປັນເມືອງຮ້າງ ເປົ່າແລ້ວ” ໃຜຈະສົງສານເຈົ້າ ເຮົາຈະໄປຊອກຫາຜູ້ໃດຢູ່ໃສມາເລົ່າໂລມນາງໄດ້ ⁸ເຈົ້າດີກວ່າ ເມືອງເທເບັດບໍ່, ເມືອງນີ້ຕັ້ງຢູ່ລະຫວ່າງແມ່ນ້ຳ ຊຶ່ງມີນ້ຳອ້ອມຮອບເມືອງ, ມີທະເລເປັນທີ່ກຳບັງ ມີທະເລເປັນກຳແພງເມືອງບໍ່? ⁹ປະເທດເອທິໂອເປຍ ແລະເອຢິບ ເປັນກຳລັງຂອງເມືອງນີ້ ແລະບໍ່ສິ້ນສຸດ ພຸດ ແລະລິເບຍໄດ້ຢູ່ນຳພວກຄົນທີ່ຊ່ວຍເມືອງນີ້ ¹⁰ເຖິງປານນັ້ນ ເມືອງນັ້ນກໍ ຍັງຖືກກວາດໄປ ນາງຕົກໄປເປັນຊະເລີຍ ລູກນ້ອຍໆຂອງນາງກໍຖືກໂຍນລົງ ແຕກອອກເປັນ ຕ່ອນໆທີ່ແຈຫົນທາງທຸກສາຍ ພວກເຂົາໄດ້ຈັບສະຫລາກຖືກຜູ້ທີ່ມີກຽດໃນເມືອງນີ້ ແລະຄົນ ໃຫຍ່ທັງໝົດໄດ້ຖືກລ່າມໂສ້ ¹¹ພວກເຈົ້າທັງຫລາຍຈະເມົາເຫລົ່າ ແລະຈະຖືກເຊື່ອງໄວ້, ພວກ ເຈົ້າທັງປວງຈະຊອກຫາບ່ອນທີ່ເຂັ້ມແຂງຍ້ອນສັດຕູ ¹²ບ້ອມທັງໝົດຂອງເຈົ້າຈະເປັນເໝືອນຕົ້ນ ໝາກເຕືອເທດ ມີໝາກເຕືອເທດສຸກລຸ້ນທຳອິດ ຖ້າຖືກຊັ່ນ ກໍຈະຕົກລົງໄປໃນປາກຂອງຜູ້ທີ່ກິນ ¹³ເບິ່ງແມ ຄົນຂອງເຈົ້າຊຶ່ງຢູ່ທ່າມກາງເຈົ້າກໍຄືພວກຜູ້ຍິງ ບັນດາປະຕູເມືອງແຫ່ງແຜ່ນດິນຂອງ ເຈົ້າກໍໄຂສຳລັບພວກສັດຕູຂອງເຈົ້າ ໄຟໄດ້ໄໝ້ດ່ານປະຕູຂອງເຈົ້າໝົດແລ້ວ ¹⁴ຈົ່ງຕັກນ້ຳຂຶ້ນໄວ້ ສຳລັບການປິດລັອມເມືອງ ຈົ່ງເສີມກຳລັງບ້ອມບ້ອງກັນຂອງເຈົ້າ ຈົ່ງລົງໄປໃນບ່ອນດິນປຽກ ຢູ່ບ່ອນດິນໜຽວໃຫ້ເຂົ້າກັນ ຈົ່ງແປງເຕົາໄຟເຜົາດິນຈົ່ງໃຫ້ແຂງແຮງຂຶ້ນ ¹⁵ໃນບ່ອນນັ້ນ ໄຟກໍຈະ ໄໝ້ເຈົ້າ ດາບຈະຂ້າເຈົ້າ ດາບຈະທຳລາຍເຈົ້າຄືໂຕດັວງ ຈົ່ງອອກແມ່ແພ່ລູກໃຫ້ຫລາຍຄືໂຕ ດັວງ ຈົ່ງອອກແມ່ແພ່ລູກຄືໂຕຕັກແຕນ ¹⁶ເຈົ້າໄດ້ໃຫ້ພວກພໍ່ຄ້າຂອງເຈົ້າທະວີຫລາຍຂຶ້ນກວ່າ ດວງດາວທັງຫລາຍໃນທ້ອງຟ້າ ຝູງໂຕດັວງນັ້ນລອກຄາບແລ້ວກໍປົບໜີ ¹⁷ເຈົ້ານາຍຂອງເຈົ້າກໍ ເໝືອນຕັກແຕນ ແລະພວກນາຍທະຫານຂອງເຈົ້າເປັນເໝືອນຝູງຕັກແຕນທີ່ພັກຢູ່ໃນພຸ່ມໄມ້ໃນມື້ ອາກາດເຢັນ ເມື່ອດວງອາທິດຂຶ້ນ ມັນກໍປົບໜີໄປໝົດ ບໍ່ມີໃຜຮູ້ວ່າມັນໄປໃສ

¹⁸ໂອ ກະສັດແຫ່ງອັດຊີເຣຍເອີຍ ພວກຜູ້ລ້ຽງແກະຂອງເຈົ້ານອນຫລັບແລ້ວ ຜູ້ສູງສັກຂອງ ເຈົ້າຈະອາໄສໃນຂີ້ຝຸ່ນດິນ ຊົນຊາດຂອງເຈົ້າກໍພັດພາກຈາກກັນຢູ່ເທິງພູເຂົາທັງຫລາຍ ແລະບໍ່ມີ ຜູ້ໃດຮວບຮວມພວກເຂົາໄດ້ ¹⁹ບໍ່ມີຢາປິ່ນປົວບາດແຜຂອງເຈົ້າ ພະຍາດຂອງເຈົ້າກໍສາຫັດ ຫລາຍ ຄົນທັງປວງທີ່ໄດ້ຍິນຂ່າວຂອງເຈົ້າ ເຂົາກໍຕົບມືເຍາະເຍີ້ຍເຈົ້າ, ມີໃຜບໍ່ທີ່ບໍ່ໄດ້ຮັບໄພ ອັນຕະລາຍຂອງເຈົ້າຕະຫລອດ.

ຕົວຫຍໍ້

| ຊື່ພຣະທຳ | ຕົວຫຍໍ້ | ຊື່ພຣະທຳ | ຕົວຫຍໍ້ |
|-----------------|----------------|-----------------|----------------|
| ປະຖົມມະການ | ປຖກ | ປັນຍາຈານ | ປຍຈ |
| ອົບພະຍົບ | ອພຍ | ຍອດເພງ | ຍດພ |
| ລະບຽບພວກເລວີ | ລລວ | ເອຊາຢາ | ອຊຢ |
| ຈິດເຊັ່ນບັນຊີ | ຈຊບ | ເຢເຣມີຢາ | ພຄຄ |
| ພຣະບັນຍັດສອງ | ພບຍ | ເພງຄຳຄວນ | ຢຣມ |
| ໂຢຊວຍ | ຢຊຍ | ເອເຊກີເອນ | ອສກ |
| ພວກຜູ້ປົກຄອງ | ຜປຄ | ດານີເອນ | ດນອ |
| ນາງຣຸດ | ນຣດ | ໂຮເຊອາ | ຮຊອ |
| 1 ຊາມູເອນ | 1ຊມອ | ໂຢເອນ | ຢອນ |
| 2 ຊາມູເອນ | 2ຊມອ | ອາໂມດ | ອມດ |
| 1 ກະສັດ | 1ກສດ | ໂອບາດີຢາ | ອບດ |
| 2 ກະສັດ | 2ກສດ | ໂຢນາ | ໂຢນ |
| 1 ຂ່າວຄາວ | 1ຂຄວ | ມີກາ | ມກາ |
| 2 ຂ່າວຄາວ | 2ຂຄວ | ນາຮູມ | ນຮມ |
| ເອັດຊະຣາ | ອສຣ | ຮາບາກຸກ | ຮບກ |
| ເນເຮມີຢາ | ນຮຢ | ເຊຟານີຢາ | ສຟຢ |
| ເອສະເທີ | ອຊທ | ຮັກກາຍ | ຮກຍ |
| ໂຢບ | ໂຢບ | ເສກາລີຢາ | ສກຢ |
| ເພງສັນລະເສີນ | ພສສ | ມາລາກີ | ມລກ |
| ສຸພາສິດ | ສພສ | | |

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.